

I-Tshiamiso Trust yasungulelwa kukhokha tinzuzo (timfanelo) itikhokhele tonkhe tisebenti tasemayini letikhona kwamanje kanye naleto letisebente esikhatsini lesendlulile umsebenti lonebungoti emayini yeligolide lefanelekako emkhatsini wamhla ti-12 Indlovulenkulu 1965 namhla ti-10 Ingongoni 2019, kanye nalabalimala emaphaphu kwalomphelo lokwabangelwa kutfolo sifo se-silicosis noma i-TB ngesizatfu semsebenti wabo.

### Sinyatselo 1



#### BUKA IMININGWANE YAKHO

Buka kutsi kungenteka yini kutsi unesicelonkhokhelelo lesingiso:

- <https://www.tshiamisotruster.com/status-check/>
- Shayela sikhungo setincingo ku: 080 1000 240/00 27 10 500 6186

Nangabe kutfolakala kutsi sisebenti sasemayini sitfolakala kutsi besisebenta eMayini Lefanelekako ngeSikhatsi Lesifanelekako kantsi futsi sisebente Umsebenti Lonebungoti, utawukhonjwa indlela aye esinyatselweni lesilandzelako.

**Le-Trust inetimiso lethleliwe tekubona bafakiticelo teticelonkhokhelelo kute kutsi kuvikelwe butulujane.**

Lapho kufanele khona, yetama kwenta siciniseko sekutsi utibukele iminingwane yakho, kunekutsi ucele umuntfu kutsi akwentele.

### Sinyatselo 2



#### BHUKA I-APHOYINTIMENTI

Sikhungo setincingo sitakubhukela i-aphoyintimenti yekufaka sicelonkhokhelelo sakho. Batakutjela kutsi ngumaphi emadokhumenti lokufanele kutsi ute nawo. Ticelonkhokhelelo tingafakwa kuphela emahhovisi lasemtsetfweni ekufaka ticelonkhokhelelo.

Tinombolo tesikhungo setincingo:

- eNingizimu Afrika: 0801 000 240 noma tfumela umlayeto lotsi "Please call me" ku-072 557 8077
- Ngaphandle kweNingizimu Afrika: 00 27 10 500 6186 (Ucelwa kutsi ucaphela naku: uma ushayela lenombolo, kutawuvakala sengatsi ukhona loselucingweni futsi lolucingo lutawubese luyajubeka. Lolucingo lutawutsi lungajubeka batakushayela masinyane-nje futsi utawubese uchunyaniswa nalesikhungo setincingo).

Bafakiticelo bafanele kutsi bafake ticelo tabo boba matfupha. Akukafanele kutsi utfumele umuntfu atokufakela egameni lakho.

### Sinyatselo 3



#### KUFAKA SICELONKHOKHELO

**BONKHE bafakiticelo badzinga lamadokhumenti lalandzelako:**

- I-ID yavelonkhe / ipasipoti
  - Likhadi lemboni noma idokhumenti lekhombisa inombolo yemboni
  - Emarekhodi ekusebenta labuya emayini lebewusebenta kuyo
  - Emarekhodi etekwelashwa lacinisekisa i-Silicosis noma i-TB
- Bomondliwa bemufi lobekasisebenti sasemayini badzinga NALOKU:
- Bufakazi bebudlelwane/ Incwadzi Yeligunya
  - Sitifiketi sekufa kanye /noma umbiko wekucilongwa kwesidvumbu (wekuhlindwa kwesidvumbu) lonebufakazi beMBANGELA YEKUFA YETEKWELASHWA

Utawatiswa mayelana naloko lokufunekako kwekufaneleka.

Kusibopho semfakisicelo kutsi aletse emadokhumenti ladzingeleka. I-Trust itawusita KUPHELA ngemadokhumenti lakhona ka-TEBA, MBOD noma-ke etinkampanini temayini.

### Sinyatselo 4



#### LUHLOLO LWETEKWELASHWA LWETINZUZO

Nangabe kunesidzingo, i-Trust itakusita kutsi wente i-aphoyintimenti yeluhlolo lwetekwelashwa lwetinzuzo.

Njengencye yaloku, luhlolo lwe-X-Reyi yesifuba kanye nekusebenta kwemaphaphu lutawutfolo kutsi unaso yini Sifo Lesifanelekako, luphindze futsi lubuke kutsi emaphaphu akho alimele kangakanani.

Ucelwa kutsi wati kutsi i-BME angeke yentive uma ngabe usalashwa i-TB noma uma ngabe kusolwa kutsi une-TB.

I-Trust itawukwatisa kutsi ungaya nini ku-aphoyintimenti yakho futsi kuphi. Ucelwa kutsi ubeketele. Kungenta kutsi kube nesikhatsi sekulindza ngesizatfu sekutsi tisetjentiswa tetfu tetekwelashwa tincane.

### Sinyatselo 5



#### LUBUKETO LWEPHANELI YETITIFIKETI TETEKWELASHWA

Onkhe emadokhumenti akho etekwelashwa atawubuyeketwa yiPhaneli ye-Trust Yetitifiketi Yetekwelashwa. Batawukhipha Sitifiketi Semiphumela Yetekwelashwa. Uma ngabe utfolakala kutsi uneSifo Lesifanelekako, sicelonkhokhelelo sakho sitawendlulela kuSinyatselo 6. Uma ngabe ufisa kuphikisa imiphumela yesicelo sakho, ungafaka sikhalo sakho kungakapheli emalanga la-120 kusukela ngelilanga lokwaphuma ngalo Sitifiketi.

Uma ngabe awuyenetisi indlela yekufaneleka yetekwelashwa, angeke ufaneleke kutfolo sincephetelo ku-Tshiamiso Trust.

### Sinyatselo 6



#### LUBUKETO LWELIKOMIDI YE-TRUST YETITIFIKETI

Uma ngabe utfolo sitifiketi sekufaneleka ngaphasi kweSinyatselo 5 onkhe emadokhumenti akho atawubuketwa Likomidi le-Trust Letitifiketi. Batawucinisekisa sicelonkhokhelelo ngekuya kwendlelancho leniketwe ku-Trust Deed.

Uma ngabe uyaphumelela, Likomidi litakunika lesinye sitifiketi ngemuva kwekuphotfola Sinyatselo 7.

Sincumo seLikomidi singaphikiswa kungakapheli emalanga la-120 kusuka ngesikhatsi sekuphuma kweSitifiketi.

### Sinyatselo 7




#### LUBUKETO LWE-EJENTI LEMELELE TINKAMPANI LETIBASUNGULI

Uma ngabe Likomidi Le-Trust Letitifiketi licinisekisa kutsi sicelo sakho siyafaneleka kutfolo sincephetelo, i-ejenti lemelele tinkampani tetimayini itawubuketa iminingwane yekusebenta leniketive kute incume kuphelela bese ikhutsata Tilungisi Tetinzuzo. Uma sesiphotfuliwe lesinyatselo, Likomidi Le-Trust Letitifiketi litawukhipha sitifiketi sekugcina.

Lesigaba singatsatse emalanga lafika kulange-90 kutsi siphotfulwe. Silungisi Setinzuzo kuncishiswa kwesincephetelo semsebenti lowentive longafaneleki.

### Sinyatselo 8



#### KUVUMA NEKUKHOKHELA

Njengobe nyalo onkhe emadokhumenti akho asabuyeketiwe futsi avunywa, i-Trust itawucinisekisa iminingwane yakho yasebhangeni, ikunike lwati lwetetimali kute ikusite ngetimali takho bese yenta inkhokhelelo lekhokhwa kanye ebhange lakho.

Imali yakho kungenteka itsatse sikhatsi kubonakala ku-akhawunti yakho yasebhangeni, ikakhulu uma ngabe ungaphandle kweNingizimu Afrika. Ngaphasi kwetimo letitsite i-Trust kungenteka incutse umtselo uma ngabe i-SARS itsi ayente njalo.



CAPHELA botulujane. Ungakhokheli muntfu kutsi akusite ngesicelonkhokhelelo sakho.

Unganiki muntfu emadokhumentinchanti nelwatiso lwakho. Ucelwa kutsi loku ukugcine kuvikelekile.